

ಮಂತ್ರಿಯವರನ್ನು ರಿಸೀವ್ ಮಾಡಿಕೊಳ್ಳುವುದಕ್ಕೆ ಪ್ರಾಮುಖ್ಯತೆ ಕೊಡಬೇಕೋ, ಅಥವಾ ಸದನದ ಕಾರ್ಯಕಲಾಪಗಳಿಗೆ ಪ್ರಾಮುಖ್ಯತೆ ಕೊಡಬೇಕೋ ಎಂಬ ಪ್ರಶ್ನೆ ಉದ್ಭವವಾಗುತ್ತದೆ. ನಮ್ಮ ಎಲ್ಲ ಕೆಲಸ ಕಾರ್ಯಗಳಿಗಿಂತಲೂ ಅತಿಮುಖ್ಯವಾದುದು ಈ ಸದನವಾದ್ದರಿಂದ, ಮೊದಲು ಇಲ್ಲಿನ ಕಾರ್ಯ ಕ್ರಮಗಳಿಗೆ ಆದ್ಯತೆ ಕೊಟ್ಟು, ಸನ್ಮಾನ ಸಮಾರಂಭವನ್ನು ಸ್ವಲ್ಪಕಾಲ ಮುಂದೂಡಬಹುದಾಗಿತ್ತು. ಆದರೆ ಮಾನ್ಯ ಮುಖ್ಯ ಮಂತ್ರಿಯವರಿಗೆ ಸನ್ಮಾನ ಮಾಡುವುದರಲ್ಲಿಗಲೀ ಅಥವಾ ಸನ್ಮಾನ ಮಾಡಿಸಿ ಕೊಳ್ಳುವುದರಲ್ಲಿಗಲೀ ನನಗೆ ಭಿನ್ನಾಭಿಪ್ರಾಯ ಇಲ್ಲ.

ಶ್ರೀ ಎಸ್. ಬಂಗಾರಪ್ಪ (ಮಾನ್ಯ ಕಂದಾಯ ಮಂತ್ರಿಯವರು).— ಮಾನ್ಯ ಅಧ್ಯಕ್ಷರೇ, ಮಾನ್ಯ ಸದಸ್ಯರು ಹೇಳಿದ ಒಂದು ವಿಚಾರವನ್ನು ನಾನು ಮಾನ್ಯ ಮಾಡುತ್ತೇನೆ. ಈ ಸದನ ನಡೆಯುವ ಸಂದರ್ಭದಲ್ಲಿ ಎಲ್ಲ ಮಾನ್ಯ ಸದಸ್ಯರಗಳೂ, ಎಲ್ಲಾ ಸಚಿವರುಗಳೂ ಸದನದಲ್ಲಿ ಹಾಜರಿರಬೇಕೆಂದು ಹಿಂದೆ ಸುತ್ತೋಲೆಯನ್ನು ಕಳುಹಿಸಿಕೊಟ್ಟಿದ್ದರೆ ಜೊತೆಗೆ ಅನೇಕ ಸಾರಿ ಇಲ್ಲಿ ಚರ್ಚೆ ಕೂಡ ಆಗಿದೆ. ಎಷ್ಟೋ ಸಂದರ್ಭಗಳಲ್ಲಿ ಮಂತ್ರಿಗಳು ಇಲ್ಲದಿರುವ ಸಂದರ್ಭದಲ್ಲಿ ಅವರಿಗೆ ಸಂಬಂಧಪಟ್ಟ ಪ್ರಶ್ನೆಗಳು, ಗಮನ ಸೆಳೆಯುವ ಸೂಚನೆಗಳು, ಇನ್ನೂ ಮುಂತಾದವು ಇದ್ದಕ್ಕಿದ್ದಂತೆ ಬಂದ ಬಿಡುಪಾದಿಂದ ಮಾನ್ಯ ಸಚಿವರುಗಳು ಸದನ ನಡೆಯುವ ಸಂದರ್ಭದಲ್ಲಿ ತಮ್ಮ ಎಲ್ಲ ಕೆಲಸ ಕಾರ್ಯಗಳನ್ನೂ ಬದಿಗಿಟ್ಟು ಸದನದಲ್ಲಿ ಹಾಜರಿರಬೇಕೆಂಬ ವಾದವನ್ನು ನಾನು ಒಪ್ಪುತ್ತೇನೆ, ಇದರಲ್ಲಿ ನನ್ನ ಅಭ್ಯಂತರವಿಲ್ಲ. ಇನ್ನು ಮಾನ್ಯ ವೆಂಕಟಪ್ಪ ನವರು ತಮಗೆ ಮೊದಲೇ ಒಂದು ಪತ್ರವನ್ನು ಬರೆದು ವಿಷಯವನ್ನು ವಿವರವಾಗಿ ತಿಳಿಸಿದ್ದಾರೆ. ಆದ್ದರಿಂದ ಅದು ತಮಗೆ ಸೇರಿದ್ದು. ಇಷ್ಟು ಮಾತ್ರ ಈ ಸಂದರ್ಭದಲ್ಲಿ ನಾನು ಹೇಳ ಬಯಸುತ್ತೇನೆ.

Increasing the custody period of convicts.

182. SRI H. GANGADHARAN (Krishnaraja).— Will the Minister of State for Horticulture and Prisons be pleased to state :—

(a) whether the Government has increased the custody period of convicts who are undergoing imprisonment for life;

(b) if so, when was it increased and for how many years they have to serve in the Jail;

(c) whether has it come to the notice of the Government that the new Kerala Government reduced such period to 8 years;

(d) whether the Government has got any proposal to reduce the custody period;

(e) if so, whether the proposal has met with the approval of Government and when it will be given effect?

SRI A. B. JAKNUR (Minister for Co-operation) [On behalf of Sri K. Yenkatappa (Minister of State for Horticulture and Prisons)].

(a) and (b) Due to amendment of Cr. P. C. and insertion of Section 433 (A) to Cr. P. C. in December 1978, by the Government of India, the prisoners undergoing life imprisonment have to undergo a minimum of 14 years actual imprisonment.

(c) No.

(d) No.

(e) Does not arise.

ಶ್ರೀ ಹೆಚ್. ಗಂಗಾಧರನ್.— ಸ್ವಾಮಿ, ಈ ಪ್ರಶ್ನೆ ಬಹಳ ಪ್ರಾಮುಖ್ಯವಾದ್ದರಿಂದ ಸಂಬಂಧಪಟ್ಟ ಸಚಿವರು ಮಾತ್ರವೇ ಅಲ್ಲ, ಮಾನ್ಯ ಮುಖ್ಯ ಮಂತ್ರಿಗಳೂ ಕೂಡ ಇರಬೇಕಾಗಿತ್ತು. ನನ್ನ (ಅ) ಮತ್ತು (ಆ) ಪ್ರಶ್ನೆಗಳಿಗೆ ಉತ್ತರವಾಗಿ “೧೯೭೨ನೇ ಡಿಸೆಂಬರ್ ಮಾಹೆಯಲ್ಲಿ ಭಾರತ ಸರ್ಕಾರದವರು ದಂಡ ಪ್ರಕ್ರಿಯಾ ಸಂಹಿತೆ ತಿದ್ದುಪಡಿ ಮಾಡಿರುವುದಲ್ಲದೆ ಅದಕ್ಕೆ ೪೩೩(ಎ) ಕಾಲಮನ್ನು ಸೇರಿಸಿರುವುದರಿಂದ ಜೀವಾವಧಿ ಶಿಕ್ಷೆಗೊಳಪಟ್ಟಿರುವ ಖೈದಿಗಳು ಕನಿಷ್ಠ ೧೪ ವರ್ಷಗಳ ಕಾಲ ವಾಸ್ತವಿಕವಾಗಿ ಶಿಕ್ಷೆಯನ್ನು ಅನುಭವಿಸಬೇಕಾಗುತ್ತದೆ” ಎಂದು ತಾವು ಉತ್ತರ ಕೊಟ್ಟಿದ್ದೀರಿ. ಬ್ರಿಟೀಷರ ಕಾಲದಲ್ಲಿ ೧೪ ವರ್ಷ ಎಂದು ಮಾಡಿದ್ದರು. ನಂತರ ನಮಗೆ ಸ್ವಾತಂತ್ರ್ಯ ಬಂದಮೇಲೆ ಅದು ೧೦ ವರ್ಷ ಇರಬೇಕೆಂದು ಮಾಡಿದರು. ಆದರೆ ಈಗ ಮತ್ತೆ ಮೊದಲಿನಂತೆ ೧೪ ವರ್ಷಗಳೆಂದು ಮಾಡಿದ್ದೀರಿ. ಅಂದರೆ ಜೀವಾವಧಿ ಶಿಕ್ಷೆಗೆ ಒಳಪಟ್ಟವರಿಗೆ ಇಷ್ಟೇ ವರ್ಷಗಳ ಸೆರೆಮನೆ ವಾಸ ಇರಬೇಕೆಂದು ಏನಾದರೂ ನಿಯಮ ಇದೆಯೇ? ಕೇರಳ ಸರ್ಕಾರದವರು ಈ ಜೀವಾವಧಿ ಶಿಕ್ಷೆಯನ್ನು ಕನಿಷ್ಠ ೮ ವರ್ಷಗಳಿಗೆ ಇಳಿಸಿರುವುದು ತಮ್ಮ ಗವಃನಕ್ಕೆ ಬಂದಿದೆಯೇ ಎಂದು ನಾವು ಕೇಳಿರುವುದಕ್ಕೆ “ಇಲ್ಲ” ಎಂದು ತಾವು ಉತ್ತರ ಕೊಟ್ಟಿದ್ದೀರಿ. ಇದು ತಮ್ಮ ಗಮನಕ್ಕೆ ಬಂದಿಲ್ಲದಿದ್ದರೆ ಕೇರಳ ಸರ್ಕಾರದವರಿಗೆ ಬರೆದು ತಿಳಿದುಕೊಳ್ಳಬಹುದಲ್ಲ.

ಶ್ರೀ ಎ. ಬಿ. ಜಕನೂರು.— ಮೊದಲು ಕನಿಷ್ಠ ೧೪ ವರ್ಷ ಅಂತ ಇತ್ತು ಸ್ವಾತಂತ್ರ್ಯ ಬಂದಮೇಲೆ ೧೦ ವರ್ಷಗಳ ಕಾಲ ಶಿಕ್ಷೆ ಅನುಭವಿಸಿದವರನ್ನು ಬಿಡುಗಡೆ ಮಾಡುತ್ತಿದ್ದವು. ಆದರೆ ಈಗ ೧೯೭೨ನೇ ಡಿಸೆಂಬರ್ ತಿಂಗಳಲ್ಲಿ ಭಾರತ ಸರ್ಕಾರದವರು “ದಂಡ ಪ್ರಕ್ರಿಯಾ ಸಂಹಿತೆಗೆ ತಿದ್ದುಪಡಿ ತಂದು ೪೩೩(ಎ) ಕಲಮನ್ನು ಸೇರಿಸಿರುವುದರಿಂದ ಅದರ ಪ್ರಕಾರ ಕನಿಷ್ಠ ೧೪ ವರ್ಷ ಎಂದು ಮಾಡಿದ್ದೇವೆ. ಈಗ ನಾವೇ ಏನೂ ತೀರ್ಮಾನ ತೆಗೆದುಕೊಳ್ಳುವುದಕ್ಕೆ ಬರುವುದಿಲ್ಲ. ಆದರೂ ನಾವು ಕೇಂದ್ರ ಸರ್ಕಾರಕ್ಕೆ ಕಾಗದ ಬರೆದು ಈ ಖೈದಿಗಳನ್ನು ೧೪ ವರ್ಷಗಳವರೆಗೂ ಜೈಲಿನಲ್ಲಿಟ್ಟುಕೊಳ್ಳುವುದಕ್ಕೆ ಸಾಧ್ಯವಿಲ್ಲದಿರುವುದರಿಂದ ಈ ಕಾನೂನನ್ನು ಪುನಃ ಪರಿಶೀಲನೆ ಮಾಡಬೇಕೆಂದು ಕೇಳಿಕೊಂಡಿದ್ದೇವೆ. ಆದರೆ ಅವರು ಇದುವರೆಗೂ ಯಾವ ಕ್ರಮವನ್ನು ತೆಗೆದುಕೊಂಡಿಲ್ಲ.

ಶ್ರೀ ಹೆಚ್. ಗಂಗಾಧರನ್.— ಮಿಷನ್ ಬಗ್ಗೆ ತಾವು ಏನೂ ಹೇಳಲಿಲ್ಲ.

ಶ್ರೀ ಎ. ಬಿ. ಜಕನೂರು.— ೧೪ ವರ್ಷ ಆತ ಸರ್ವ್ ಮಾಡಲೇಬೇಕು.

ಶ್ರೀ ಹೆಚ್. ಗಂಗಾಧರನ್.— ಕೇರಳ ಸರ್ಕಾರದವರು ಈ ಖೈದಿಗಳಿಗೆ ಜೀವಾವಧಿ ಶಿಕ್ಷೆಯನ್ನು ೮ ವರ್ಷಗಳಿಗೆ ಇಳಿಸಿದ್ದಾರೆ. ಈ ವಿಚಾರ ತಮಗೆ ಗೊತ್ತಿಲ್ಲದಿದ್ದರೆ ಒಂದು ಕಾಗದವನ್ನು ಅವರಿಗೆ ಬರೆದು ವಿಷಯ ತಿಳಿಸಿಕೊಳ್ಳಬಹುದಾಗಿತ್ತಲ್ಲ. ಈ ಖೈದಿಗಳನ್ನು ೧೪ ವರ್ಷಗಳವರೆಗೆ ಜೈಲಿನಲ್ಲಿಟ್ಟುಕೊಳ್ಳುವುದರಿಂದ ಇದು ರಾಜ್ಯ ಸರ್ಕಾರಕ್ಕೆ ಹೊರೆಯಾಗುವುದಿಲ್ಲವೇ? ಅವರಿಗೆ ಶಿಕ್ಷೆ ಕೊಡುವುದಾದರೆ ಈ ೮ ವರ್ಷಗಳಲ್ಲಿ ಹೆಚ್ಚಿನ ಶಿಕ್ಷೆಯನ್ನು ಅವರಿಗೆ ಕೊಡಬಹುದಲ್ಲವೇ?

ಶ್ರೀ ಎ. ಬಿ. ಜಕನೂರು.— ತಾವು ಕೇರಳ ಸರ್ಕಾರದವರು ೮ ವರ್ಷಗಳಿಗೆ ಇಳಿಸಿದ್ದಾರೆಂದು ತಿಳಿಸಿದಿರಿ. ಆದರೆ ಕೇಂದ್ರ ಸರ್ಕಾರದಲ್ಲಿ ಕಾನೂನು ತಿದ್ದುಪಡಿಯಾಗಿರುವುದರಿಂದ ಕೇರಳ ರಾಜ್ಯದವರು ಮಾತ್ರವಲ್ಲ, ನಮ್ಮ ದೇಶದ ಯಾವ ರಾಜ್ಯಗಳವರೂ ಕೂಡ ಕಾನೂನು ಬದಲಾವಣೆ ಮಾಡುವುದಕ್ಕೆ ಸಾಧ್ಯವಿಲ್ಲ ಎಂಬುದು ನನ್ನ ಭಾವನೆ.

ಶ್ರೀ ಪಿ. ಎಸ್. ಪಾಟೀಲ್.— ಸ್ವಾಮಿ, ಒಂದೆ ಒಂದು ಕೇಸ್‌ನಲ್ಲಿ ೧೦ ವರ್ಷ ಜೈಲು ಶಿಕ್ಷೆ ಅನುಭವಿಸಿದವನನ್ನು ಬಿಡುಗಡೆ ಮಾಡಿದರು. ಅಷ್ಟರಲ್ಲಿ ಕೇಂದ್ರ ಸರ್ಕಾರದವರು ಕಾನೂನು ತಿದ್ದುಪಡಿ ಮಾಡಿದ್ದರಿಂದ ಬಿಡುಗಡೆ ಮಾಡಬೇಕಾಗಿದ್ದ ಮತ್ತೊಬ್ಬನನ್ನು ಬಿಡುಗಡೆ ಮಾಡಲಿಲ್ಲ. ಈ ವಿಚಾರದಲ್ಲಿ ತಾವು ಏನಾದರೂ ಕ್ರಮ ಕೈಗೊಳ್ಳುತ್ತೀರಾ?

ಶ್ರೀ ಎ. ಬಿ. ಜಕನೂರು.— ತಾವು ಹೇಳುವುದು ನಿಜ. ಆ ಖೈದಿಯನ್ನು ರಿಲೀಸ್ ಮಾಡಬೇಕೆನ್ನುವ ಪಕ್ಷದಲ್ಲಿ ಕಾನೂನು ತಿದ್ದುಪಡಿಯಾದ್ದರಿಂದ ನಮ್ಮ ಕೈ ಕಟ್ಟಿದಂತಾಯಿತು. ಈಗ ಅದನ್ನು ರಿಲೀಸ್ ಮಾಡಬೇಕೆಂದು ಕೇಂದ್ರ ಸರ್ಕಾರದವರಿಗೆ ಪತ್ರ ಬರೆದು ಕೇಳಿಕೊಳ್ಳಲಾಗಿದೆ.

ಅಧ್ಯಕ್ಷರು.— ಪ್ರಶ್ನೋತ್ತರ ವೇಳೆ ಮುಗಿಯಿತು.